

قُلْ إِنَّ الْفَضْلَ بِيَدِ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ ط

ظلمتیں کا نور ہو جائیں گی اگر دن دیکھنا عسائر یبختک بکث مقاماً محسوداً میں بھی اک فرائی چہرے پر تار نہیں ہوں

ہفت میں تین بار شائع ہوتا ہے

# الفضل

Digitized by Khilafat Library

آخری مانہ میں ایک سول کا مبعوث ہونا ظاہر ہوتا ہے اور وہی مسیح موعود ہے

مضامین بنام ایدیت  
باقی تمام خط و کتابت نیز فیض  
قادیان ضلع گورداسپور پتہ پڑ  
چندہ غیر مالک سے  
سات روپے

قیمت بہر حال پیشی چھ روپے سالانہ

جلد ۳ | ۹ ستمبر ۱۹۱۵ء | پنجشنبہ | مطابق ۲۸ شوال ۱۳۳۳ھ | نمبر ۳۲

## مدیریت مسیح

حضرت کی صحت | حضرت فضل عمر ایہ اللہ مع تعلقین بفضلہ تعالیٰ خیریت سے ہیں

الوداعی جلسہ | ۵ ستمبر کی رات کو تسلیم الاسلام ہائی سکول کے طلباء نے قاضی صاحب کی روانگی کا الوداعی جلسہ کیا۔ اور انہیں انتہائی سنے انگریزی اور اردو میں اخلاص سے بھری ہوئی تحریریں کیں جس کے آخر میں قاضی صاحب کی کامیابی اور سلسلہ عالیہ کی ترقی کے لئے دعائیں مانگی گئیں

نصر من اللہ و فتح قریب | ۶ ستمبر کو بعد نماز ظہر قاضی صاحب نے آئے بی بی۔ بغرض تبلیغ ولایت کو روانہ ہوئے حضرت خلیفۃ المسیح ایہ اللہ معہ صلوات مخلص قدام کے جنہیں مقامی مولوی

## اخبار احمدیہ

سونی پت سے مارٹر نور الہی صاحب لکھتے ہیں لوگوں کو حق الوسخ تبلیغ احمدیت کرتا رہتا ہوں بعض تو ایسے سنگدل ہیں کہ بات سننے کے بھی روادار نہیں لیکن بعض ایسے سیدہ انصاف انسان بھی ہیں جو توجہ سے حق کو سمجھتے ہیں اور حضرت اقدس علیہ السلام کی کتب کے پڑھنے کی خواہش بھی ظاہر کرتے ہیں اور جندہ انکی خواہش کے مطابق وقتاً فوقتاً انکو ایسے ٹریکٹ وغیرہ دیتا رہتا ہے جن سے وہ فائدہ اٹھاتے ہیں۔ اللہ تعالیٰ انہیں قبول حق کی توفیق دے۔  
برائے وند سے برادر محمد علیہا سبکدہ لکھتے ہیں کہ ایک سالہ نوجوان فی الحال بشارت حضرت قریشی عباسی کے لئے رشتہ کی ضرورت ہے۔ خط و کتابت سید محمد صاحب احمدی ٹیلیگراف مارٹر ٹیلیگراف سکول لاہور کے پتہ پر کیجئے

وفا کے اہلکار۔ بندگان دین اور اکثر طلبائے مدارس بھی شامل تھے۔ قاضی صاحب کو رخصت کرنے کے لئے ڈیڑھ دو میل تک تشریف لے گئے۔ اثنائے راہ میں حضور نے قاضی صاحب کو خطاب کر کے فرمایا کہ اس وقت خدا تعالیٰ نے حضرت مسیح موعود کو تمام روحانی بیماریوں کا علاج قرار دے کے بھیجا ہے اسی میں اس وقت جمیع امراض دنیا کی شفا ہے اس لئے ہر موقع پر حضرت مسیح موعود کو ضرور پیش کریں (مفہوم مختصر بالغافار بیوٹر) سڑک بٹالہ کے موٹر پہنچ کر حضرت مع احباب ٹھہر گئے اور کھڑے ہو کر ایک لمبی دعا کی اور اسکے بعد حضرت صاحب نے قاضی صاحب کو رخصت فرمایا۔ بہت سے احباب چلتے چلتے وقت قاضی صاحب کے مصافحہ کیا۔ اور مارٹر عبدالرحیم صاحب شیخ عبدالرحمن صاحب قادیانی امرتسر تک ساتھ گئے۔ خدا کی نصرت انکے شان حال ہوں۔ انکی خدمات دین حق کیلئے بہت سی فتوحات کا موجب ہیں اور انہیں کامیابی اور سرخروی کے ساتھ پھر احباب آج تک ملانے۔ آمین

ایک دوست حضرت فضل عمر ایدہ اللہ کی خدمت میں لکھتے ہیں کہ مجھے بفضلہ بھی اس دفعہ سے نامہ رسیدی کا منہ نہیں دیکھنا پڑا جب کبھی کوئی مخالف میری مخالفت کے لئے اٹھا خدا نے ہمیشہ اپنے پاک مسیح کے لقیل اعداؤں کو ذلیل و رسوا ہی کیا اور میری مدد فرمائی۔ اب پھر دشمنوں نے مجھے ایک مقدمہ میں ذلیل کرنا چاہا تھا لیکن خدا فضل نے اپنے فضل و کرم سے حضرت فضل عمر ایدہ کی دعاؤں میں ایسا عجیبی اثر رکھا ہے جو ہمیشہ میرے لئے ترقی و ترقی کا باعث ہوتا ہے چنانچہ اس دفعہ بھی وہی ہوا جسکی توقع تھی یعنی دشمن کا کام ہے۔

راولپنڈی سے محمد عبدالجلیل صاحب اور بلب گڑھ سے برادر جن صاحب لکھتے ہیں کہ ہم بعض ابتلاؤں میں ہیں احباب ہمارے لئے دعا کریں۔

سنان گلہ سے حکیم محمد صالح صاحب تحریر فرماتے ہیں کہ حکیم ستمبر کی شب کو شیر محمد سکھ کورٹ رحمت خان پر اس کی برادری نے دینی مخالفت کی وجہ سے حملہ کیا اور اس کے بچوں وغیرہ کو چھین لے گئے ہیں احباب سے دعا کی درخواست کرتے ہیں کہ اللہ تعالیٰ انہیں اس ابتلا سے نجات دے۔

## جنرین

**جنگ** شہر سے ۵ ستمبر کو وزیر ہند بہادر کا جو پیام برقی نامہ حضور وائسرائے پہنچا اس میں بحوالہ جرمن مراسلہ سرکاری لکھا ہے کہ گراڈونو پربھہ ہو گیا ہے۔ اور اس مقام سے آگے جوڑ کیمیاں جرمن سلیں کے قریب دریا سے جھینڈا تک پہنچ گئے ہیں اور پڑائی سے ۲۲ میل مشرق میں کارٹا تک اور کوبرٹ سے ۲۰ میل مشرق میں انیوہل تک ایک سے شرفی جانب میں میل دسے تک لڑائی ہو رہی ہے اور مشرقی گلیشیا میں روسی دریا کے بہرہ کے پرے ۴۰ جٹ گئے ہیں اور اطالویوں کی ریلوے سے ظاہر ہوتا ہے کہ انہوں نے اپریل یو اور وال ڈی گنز کے درمیان ۱۰ پارٹی پر قبضہ کر لیا ہے۔ انڈیا میں وہ بڑی دیریں دستبرد سے لڑے اور سارے

پہلے سے متعلق ان کے بارے میں

بھارتی بیانات کرتا ہے کہ سرحد پر جو چند مقامات ایسے باقی تھے کہ وہاں سے سامان خورد و نوش باہر جاسکتا وہ بھی اب بند ہو گئے ہیں۔ بارنگ پوسٹ کا نام نگار و ما سے خبر دیتا ہے کہ وہاں کے خلاف اسٹروجرمن افواج کا جتن خطرناک ہوتا جاتا ہے شاید مغربی علاقہ جو کچھ لندن سے ۵ ستمبر کی تاریخ پر ہے کہ سپرین نامی الٹ لائبرٹرا مار فرجہاں اپر کل شام کے ۱۰ بجے فاسٹ سے جانب مغرب بلا اطلاع تار پند و پھینکے گئے۔ یہ سیمر ۷ سو مسافروں اور ۲ سو اہل جہاز کو لئے اور پول سے مونٹرل کو جارہا تھا جہاز ڈوبا نہیں کیونکہ مدد فورا پہنچ گئی۔ مسافر اور کچھ اہل کشتی بندہ گا کو ستر ٹون پر اتار لئے گئے۔ امید ہے کہ جہاز کام دیکھتا۔ بندر مذکور سے بعد کا تار ہے کہ مہی کس مجروح اس سیمر پر سے اتارے گئے جنہیں کچھ جنگی جوان بھی ہیں جو لڑائی میں ناقابل جنگ ہو کر کنیڈا کو واپس جا رہے تھے ایک اہل ہے سولہ کی بھارت دھماکی آواز کے اثر سے خود کرائی دسجان اللہ و بچہ ۵۔ افضل بعض دیگر مسافر کو اسی حادثہ میں چوٹیں آئیں۔ وہاں سرکاری جہاز پسند گان کو لئے واپس آ رہے ہیں۔

سپر و گراڈ کے ایک مراسلہ سرکاری سے پایا جاتا ہے کہ ریکارڈ وٹسک کے محاذ پر موضع ہڈین میں روسی تاریخ ۲۰ اگست دریا کو عبور کر گئے تھے اس سے قبل تمامین کا شدید مقابلہ ہوا۔ روسیوں نے پل کو آگ لگا دی۔ وہاں لڑائی تاحال جاری ہے۔ جرمنوں کے بہاری تو پھانہ نے فریڈکسٹاٹ کے قریب پہلی اور دوسری تاریخ کو روسی مورچوں پر گولہ باری کی۔ دریا کے سونٹا اور ویلنا کے درمیان روسی مدافعت کو غنیمت کی طرف سے سخت مزاحمت کا سامنا ہوا۔ پھر بھی ہم برابر آگے بڑھے چکے ہیں۔ ۱۳۔ کلدار توپیں اور ۳ سو جرمن قیدی گرفتار کر چکے ہیں۔ ویلنا اور پریٹ کے درمیان حالت جوں کی توں ہے۔ مقام بریٹوین اور گارڈوٹز کے قریب سخت جنگ ہوئی۔ ۱۰ ستمبر کی شام کو گراڈوٹز کے قریب غنیمت اپنی جمیعت کا ایک حصہ غنیمت کے درمیان جانب پیچیدہ میں کامیاب

ہو گیا۔ شمالی اور مغربی نواح میں شدید لڑائی ہو رہی ہے روسی گلیشیا میں ہمارے مورچے لیتے جاتے ہیں۔ روسی مراسلہ سرکاری کا بیان ہے کہ علاقہ ریکا میں ہمارے کی مات کو روسی دریا کے ڈوٹا کو پھر عبور کر گئے۔ اپنا غنیمت پر جا چکے ہیں اور اسے دریا سے بھگا دیا۔ جو کوڈ سر نوخیز لڑائی چھڑ گئی جس میں روسی قصبہ میں دوبارہ داخل ہو گئے۔ اور آٹھ سپکسم توپیں مع ڈیڑھ سو ایران جنگ کے گرفتار کئے۔ اس جانب سے ان ڈوٹروں کی بھی جان میں جان آگئی۔ جو قبل اذین معرض خطر میں تھا ہوئی تھی۔ جہازات اور جہ کے ان جوانی معرکوں میں یوں نے دریا کے ڈوٹروں سے دریا کے ٹیپس تک تمام کام پر کل ۲۵۶۰ قیدی گرفتار کئے۔ دریا کے سر پار کی روسی فتح کی تفصیلی اطلاعات مقرر ہیں کہ یہ کامیابی مسلح موٹر کار دن کی وجہ سے ہوئی۔ جن سپکسم توپیں لگی ہوئی تھیں جو برسی جانبازی دشمنیت سے دشمن کی صفوں کو چیرتی ہوئی دھاتی چلی گئیں جس سے غنیمت کے لشکر میں کھلبلی پڑ گئی اور اسے نقصان عظیم پہنچا۔

دروانیال میں بقول ترکی مراسلہ سرکاری اتحادیوں کی طرف سے سرنگوں کی صفائی کا کام پھر بڑی مستعدی و سرگرمی سے ہو رہا ہے۔

اطالوی سرکون کے متعلق رہا سے ۴ ستمبر کی خبر ہے کہ قبل از وقت نودہ شور کی بھاری شروع ہو جائیکے باوجود توپوں کی لڑائی مقام ٹانیل جاری ہے۔ وادی بوڈین وغیرہ میں دشمن کے حملے پسپا کئے گئے۔ دریا کے آٹھ سو میں ایک بہتی ہوئی ٹرک اٹھا دی گئی جس کا منشا ظاہر یہی ہو گا کہ جو پل ہمارے قبضہ میں ہیں ارادے ہائیں۔

فرانسس اللہ فلینڈز کے تمام محاذ پر آٹوٹس سے دو گس تک کسی جگہ طرفین نے زور شور سے گولہ باری کی۔ ایک اور فروغ مراسلہ میں خصوصیت سے شدید آتشباری کا ذکر ہے جو مختلف مقامات پر ہوئی۔ نیز یہ کہ پچھلے ہفتوں میں جس میں افسردہ کا نقصان بہت بڑھ گیا ہے آواز جنگ سے یکم جون تک کل ۲۹ ۷۲۹ مقتول و مجروح و مفقود و الجز تھے اور ۱۵ جولائی تک

بسم اللہ الرحمن الرحیم

## الفضل

قادیان دارالامان مورخہ ۹ ستمبر ۱۹۱۵ء

## قابل جواب انجمن ہائے

مقامی

۲۸

گزشتہ سے ماسبق اشاعت میں عرض کیا گیا تھا کہ برہنہ ہوتا  
کے احمدی دوستوں یا مقامی جماعتوں اور انجمنوں کو جن میں  
امور ضروری کا خاص خیال ہونا چاہیے۔ ان کی آمد و تفریق  
کی جائیگی چنانچہ اس معنی میں ہم اپنے برادران دینی کو ان  
کی طرف توجہ دلاتے ہیں۔ امید ہے کہ سب دوست اس  
نظر سے ملاحظہ فرمائیں گے کہ وہ خدا کے اس برگزیدہ کج  
دوسرے علیہ الصلوٰۃ والسلام کی قوم میں جو دین حق کی تجدید  
و احیاء اور ترقی کے لئے آہی و عہدوں کے مطابق رہنمائی فرمادے  
عالم ہوا اور جس کا مشن بھی ناکامی و نامرادی کا سہ نہ نہیں دیکھ  
سکتا۔ اور اسی لئے جو قوم اس کی نام لیا ہو ان کے لئے جہاں  
الذین اتبعواک ذوق الذین کفر علی یوم القیامۃ  
کا انعام آہی پائے گی دعویٰ یہ ہو کہ ہرگز ہرگز مست و سہل  
از کار نہ ہونی چاہیے۔

یہ مست سمجھو کہ دنیا میں کوئی فوق العادت انقلاب رونما  
ہو کر تمہیں ایک دم قمر غلت سے نکال کر آسمان ترقی پر پہنچا  
دیتا۔ قوموں کا بننا اور بگڑنا قوموں کے کام ہوتے ہیں  
جو سنت اللہ کے مطابق تجدید پر غور میں آیا کرتے ہیں۔  
پس یہ امر عجب اپنے پیش نظر رکھو کہ تم بقول حضرت فضل  
عمر ایدہ اللہ تعالیٰ بنصرہ و ہدایہ ایک عالیشان عمارت تم کو ایک  
اک اینٹ رکھ کر تیار کرتی ہے۔ پس اگر تم ابھی سے جبکہ  
خدا کا پیارا مہمہ اس قعر شاہی کی بنیاد رکھ کر تم سے جدا  
ہوا ہے اپنی شامت و عقلت کے سبب تا مہیات باقی  
سے محروم اور بیکس کا شمار ہو گئے تو پھر کبھی کی

بات ہے کہ اس رفیع الشان محل کو پایہ تکمیل تک پہنچانی  
کوئی اور ہی تو میں ہو گی۔ تب اسے یاد اور دوسروں کا  
اس سعادت سے حصہ لینا تو کوئی دم طلال یا موجب  
مناقب نہیں مگر تمہارا اس ہر روزی سے بے نصیب ہونا  
ضرور باعث حسرت ہو گا۔ اللہم احفظنا منہا۔  
یہ حالت بھی اگر کسی کی ہم نہایت لغو بلکہ خطرناک ہے کہ  
جب تک کوئی بہت ہی لڑکی زالی باتیں اچھوتے اور  
دل آویز پرانی میں سامعہ نوازی نہ کریں۔ ان سے متاثری  
نہ ہوں۔ کیا تمہارا امام آخرت ان سعادت اللہ کوئی داستان  
گوشتا؟ جس کی باتیں تم پر ہوں ذوق و شوق صبر و استقامت  
سے سنتے رہے کیا تمہارا موجودہ پیو آخرت تمہیں دلچسپ  
قصے فسانے نیکے لئے خدائی انتخاب سے کسی لاکھ ان  
کا مقتدا قرار پایا ہے جو تم اس کے کلمات طبیات سننے  
کو ہمہ وقت گوش برآواز رہتے ہو۔ کیا تمہارا یہ خادم دین  
والفضل، موثر و رامون اور دلکش نادون سے تمہاری  
دعوت طبع کرنے کی خاطر ہزاروں روپے سال کی زیریاری  
سے جاری رکھا گیا ہے کہ وہ تلخ مگر کام کی باتوں سے  
بار بار سب خراشی نہ کرے۔ نفوذ باسد منہا۔

پھر یہ دیکھو کہ توحید کا سبق کتنا پرانا سبق ہے۔ ہزاروں  
برس سے لکھ لکھا خاصان خدا اسی کو رستے چلے آئے ہیں  
مگر آج اگر اکثر غافل مخلوق آج بھی اس کے سیکھنے کی اسی طرح  
محتاج ہے۔ پس یہ بھی بھول کر بھی خیال نہ کرنا کہ جو باتیں  
جدید و لذیذ نہ ہوں۔ اور بار بار وہ ہرائی جاتی ہوں۔ وہ  
قابل التفات نہیں تم انشی کے فضل سے اس خدائے  
واحدا کی منتخب قوم ہو جس نے اپنی کرداروں مخلوق میں سے  
ایک بندہ خاص (صلوۃ اللہ علیہ) کو باقی ساری دنیا کی  
اصلاح کے لئے چنا۔ اور اسی لئے اپنی نیر و دسردن  
کی اصلاح تمہارا فرض مقرر۔ سو اب تمہاری زندگی کا  
موت و صدق و اخلاص ہو۔ ہاں تم میں اعلا کلمۃ اللہ کی یہی  
ترتیب ہو کہ جب تک دنیا کو مسیح موعود کی صداقت  
منازلہ لو تمہیں چین نہ آئے۔ خواہ ایک ہی قول اور ایک  
بی فعل کی تکرار ہزار بار بھی کیوں نہ کرنی پڑے۔ کسی  
سچی اور ضروری بات کے کہنے یا سننے سے کوئی اچھا  
کام نہ کرے یا دوسروں کو اس کی ترغیب دینے سے

اگر تم اکتانے تو جانو تم محک کر بیٹھ رہے۔ اور اب  
کوئی شاندار کارنامہ تو درکنار ادنیٰ ترین خدمت بھی حسن  
عمل کے میدان میں تمہارے بس کی نہیں۔ خدا ہماری حما  
کو وہ دن نہ دکھلائے کہ وہ افسردہ دمایوس یا ست  
و بیگر ہو جب تک ہر نیک تحریک کو عملی جامہ پہنا کر اپنا  
فرض ادا نہ کر لے آمین!

اب سنئے آپ کو کن باتوں کا فکر ہونا چاہیے تاکہ جلسہ  
کے موقع پر اپنی دینی برادری میں اور اپنے امام الوعظ  
ایدہ اللہ کے رد و رہنمائی نہیں بلکہ آپ خدا رسول کے  
حضور بھی سرخ رو ہو سکیں۔ ہم سر و دست چند اہم ترین  
آگے چل کر بطریق اختصار عرض کرینگے۔

پہلے سے بھائیو! گھبرا نا نہیں۔ کہیں یہ سمجھ کر قادیان آنے  
سے ہی خدا تمہارا سہارا بن جائے کہ جس کے دونوں میں اس ارض  
حرم پر قدم رکھتے ہی کوئی مواخذہ سخت ہو گا۔ اور حضرت  
امام یا ان کے خدام تمہارے اعمال و خدمات کا جائزہ لینگے  
کہ بتلاؤ تم نے کیا کیا کیا؟ مگر ہاں ہم کو یقین ہے کہ تمہارا  
اپنا ہی ضمیر اپنا ہی عہدہ دالتی جو تمہیں حضور ممدوح کے ہاتھ  
پر کیا تمہارا تقدیم دین علی الدنیا، اور اپنی ہی ایسا ہی عزت  
اور دینی حیثیت تو کم از کم ضرور تمہیں ملزم کر لگی اگر تم  
ایک عرصہ کے بعد بھی متاع عمل سے خدا تمہارا سہارا بنی  
ہاں تمہیں چلے آئے۔ پس جن بھائیوں نے گذشتہ ۹۔۸  
ماہ میں کوئی مطلوبہ خدمت انجام نہ دی ہو۔ ان کو اس لئے  
اب بھی موقع ہے کہ کچھ کر لیں۔ اور جب تک جیسے ہی  
دہن میں لگے رہیں۔

سب پہلا قابل توجہ امر یہ ہے کہ امام پاک کی اطاعت  
سے تمہیں اپنے نفس کی کیا کچھ اصلاح کی اور اختیار کے  
دلوں میں مسند حق کی طرف میلان و حسن ظن پیدا کر  
نے کے لئے کہا تاکہ نیک ہو کھلا یا۔ پھر یہ کہ اپنے  
برادران دینی کی اصلاح۔ ان کی ہمدردی اور اعانت  
میں تم نے کس قدر دلسوزی و ایشار سے کام لیا۔ خدا  
کا پیغام اور اس کے مامور برحق کا کفر کش نام غافل بل  
دنیا کے گوش گزار کرنے میں حق تبلیغ سے بقدر طاقت  
سبکدوشی حاصل کی! مسند کی مالی خدمت اور تسلی  
اعانت میں کچھ حصہ لیا۔ اگر لیا تو کتنا! اگر آپ کی کوئی

مقامی انجمن ہے۔ تو اس نے عہد زیر پورٹ میں کتنے تبلیغی جلسے منعقد کئے۔ کس قدر چندہ مدد انجمن اور صفحہ ترقی اسلام کو بھیجا۔ کون کون سے کام سلسلہ کو توفیق پہنچانے والے جاری کئے۔ کوئی مدرسہ کوئی درس قرآن و حدیث کوئی لیکچروں کا مضابطہ و اہتمام کوئی ذرا ہی چند کی سبیل مثلاً آٹا چکی سسٹم یا شادی بیاہ کی تقریبات پر جن میں عموماً بہت کچھ خرچ ہو جاتا ہے۔ اغراض سید کے واسطے بقدر استطاعت موصول کرنا۔ انجمن کی کارروائی اور ضروری کاغذات اور رجسٹروں میں مستندی و باقاعدگی کا عمل درآمد۔ صدر انجمن اور حضرت امام محترم ایدہ اللہ کے ساتھ تعلق باجمعی و عقیدت کیلشی بڑانے میں کوشش بکتنی نئی و جبین غار ہلاکت سے نکال کر منارہ سلامتی کی طرف کھینچیں عہد تقدیم کو ملحوظ رکھتے ہوئے فائدان برادری کے ساتھ تعلقات میں کیا تبدیلی کی؟ اہمیت کے متعلق ضروری معلومات میں کیا کچھ اصلاح و اضافہ کیا؟ صاحبو! یہ ادا سی قبیل کی اور بہت سی باتیں ہیں جن پر ہمیشہ آپ کی خاص توجہ ہونی چاہیے۔ اگر ایسے سوالات کا جواب آپ کی طرف سے برائے واقعات تسلی بخش ہو تو آپ بلاشبہ قابل مبارکباد ہونگے ورنہ یاد رکھو جو شخص یا جو گروہ کل کی نسبت آج کچھ بھی قدم نہیں بڑھاتا وہ ضرور کچھ پیچھے ہے۔ کیونکہ اس شمشکس حیات میں ایک مقام پر کھڑا رہنا محالات سے ہے۔ خدا تعالیٰ کا فضل ہی کسی کو اس کی جگہ پر قائم رکھ سکتا ہے اور اسی سے انسان ترقی کی توفیق پاتا ہے۔ پس تم بہت جلد سستی و غفلت کے خطرناک نتائج سے متنبہ ہو کر اپنی کمزوریوں کی اصلاح کر لو اور زبانی لافوں یا خیالی منصوبوں سے نہیں بلکہ عمل سے اس قابل بن جاؤ کہ زمین و آسمان تمہاری اہمیت و استحقاق کی گواہی دیں اور تم خدا کی نظر و میں مقبول و ممتاز ہو و تاناؤس کی نصرت تمہاری دستگیری کرے۔ والا تمہارے بہ اندیشہ وین حق کے دشمن تو شب و روز اسی فکر میں ہیں کہ تمہارا نام کسی طرح صفحہ ہستی سے مٹ جائے آخر میں ہم آپ سے اتنا پھر کہیں گے ورنہ انشا اللہ بار بار یاد دلاتے

رہیں گے کہ جو خدا کا ہے اسے زبردست سے زبردست دشمن بھی کوئی گزند نہیں پہنچا سکتا۔ مگر وہ جو دینی و انسانی اغراض کا بندہ بن کر محسن حقیقی کی مرضیات کو پس پشت ڈالتا ہے۔ اسے کوئی شے سے بڑا خیر گال بھی سلامتی کی کارنشی نہیں دے سکتا۔ برصا انحضرتنا ورحمنا واهدنا صراط المستقیم اللہم

## انجمن خدام القرآن بمبئی

انجمن خدام القرآن بمبئی صاحب صدیقی نے انجمن مندر عنوان کی بنیاد اس غرض سے رکھی ہے کہ تمام دنیا کی زبانوں میں تراجم قرآن کے ذریعہ اسلام کی اشاعت قرآن مجید کے تفسیر روزگار حاصل ہو انجمن کے اصول اس قسم کے ہیں کہ مثلاً ہر ملک ہر خطہ کے لوگ عورت مرد بلا امتیاز عقائد اس کی ممبر ہو سکیں گے جن سے نہ کوئی فیس لی جائیگی نہ داخلہ۔ جو ترجمہ اس انجمن کے زیر نگرانی شائع ہونگے وہ کسی فرقہ کا نامیدی یا تردیدی پہلوئے ہونگے وغیرہ وغیرہ۔

صدیقی صاحب کی انجمن کے اغراض و اصول بظاہر تو بڑے دلکش ہیں لیکن عملاً وہ صیے کچھ وقت طلب بلکہ قریب بہ محال ہیں انہو لئے واقعات خود بتلا دیں گے۔ ہم سر دست ایک دو باتوں سے متعلق سرسری اظہار رائے پر اکتفاء کرتے ہیں۔ اول تو یہ راز ہماری سمجھ میں نہیں آیا کہ جب امت محمدیہ بہتر متبہر بلکہ سنیکروں فرقوں میں منقسم ہے اور اس کا یہ تفرقہ اختلاف عقائد کی ہی بنا پر ہے۔ تو ترجمہ قرآن میں وہ انوکھا انداز صدیقی صاحب یا ان کے پیروہ عملاً کہا جسے لائیں گے جس سے ان سب کو خوش کر سکیں اور ہر اک کی نامید و تردید سے بھی پہلو بچائے۔ میں پھر قیام انجمن کے بنیادی اصولوں میں ایک نہایت خطرناک مدعا یہ رکھا گیا ہے کہ کتاب اللہ کی علامات و رموز و قاف میں من مانی لاٹ چھانٹ اور رد و بدل کر کے آیات قرآنی کے ایسے مفہوم و معانی پیدا کئے جائیں جن سے کوئی اعتراض بھی وارد نہ ہو سکے اور مطلب بھی حاصل ہو جائے مثلاً یفضل بہ کیشا و یهدی بہ کیشا کے مشہور و متداول معنی سے جو اعتراض ذات

باری تعالیٰ کی نسبت مخالفین اسلام پیش کرتے ہیں یا بظاہر سلسلہ جبر نکالتا ہے۔ وہ اس طرح اٹھایا جائے کہ ایک باطل معاہدہ کی علامت و قف کو ادا دین اور یفضل بہ کیشا کا تعلق الفاظ سابق کے ساتھ نکھر کر ماذا ادا دینا بھلا مثلاً یفضل بہ کیشا کو قول کفار کجبین اور یہودی بگیزہ کو یمنون کی طرف سے اس کا جواب۔ گو یا صدیقی صاحب کی شاندار سکیم کیا ہے مطالب کلام اللہ میں ایک بڑی بھاری تحریف و ترمیم کا پیش فیہ ہے اور افسوس کہ دین قیم میں یہ سارے رخنے اسوج سے گوارا کئے جاتے ہیں کہ قلت تدبر اور فقدان تقویٰ و طہارت کے سبب مسلمانوں کو خود تو اس کتاب پاک کے معانی و مطالب سے مس نہیں دلا

یہ لا المظہر دین اور جس وجود اظہر کو خدا تعالیٰ نے اپنے وعدوں اور بشارتوں کے مطابق اس زمانہ میں شکل بعثت ثانیہ تعلیم کتاب کی غرض سے انجمن بھیجا (جمعہ ۱) اس کی ان حرمان نصیبوں نے قدہ کی الاما اشار اللہ حالانکہ رفع تفرقہ کا وہی سبب زبردست و قابل اعتماد ذریعہ ہو سکتا تھا جسکی خود خدا نے پاک اور اس کے بجز صادق نے صدیوں پہلے سے خبر دی تھی اور آنحضرت نے اس کے متمم با نشان کو بھی حکماً عدلاً کے الفاظ میں کھول کر بتلادیا تھا۔ پس سکو چھوڑ کر اپنی خانہ ساز تدبیروں کو بیکر ہو سکتا ہے کہ مسلمان کلام الہی کو ٹھیک ٹھیک سمجھ سکیں یا تفرقہ باجمی کو مشاگرد و دنیا میں فلاح یا ہوسکیں۔ حاشا وکلا۔

صدیقی صاحب کا شکر کا لکھ الفاظ دھا یفضل بہ الا الفا پر غور کرتے تو جبر کے خمیان میں پڑتے اب ان کو چاہیے کہ کچھ عرصہ کیلئے قادیان آکر رہیں اور قرآن مجید کے مطالب عالیہ کو سمجھیں تاکہ انہیں پسند لگے کہ بحالت موجودہ بھی اس کتاب میں کوئی امر محل اعتراض ہے نہ کوئی محالات عقلی نہ کوئی ناسمجہ منسوخ نہ کوئی تقیض و تضاد یا اختلاف کئی قسم کی گمراہی ہلاکت یا کجی۔ اور خدا سے تعالیٰ کے فضل سے اگر مذامب باطل پر چھت اسلام پوری ہو سکتی ہے تو اس کا واحد طریقہ وہی ہے جو سچ موعود علیہ الصلوٰۃ والسلام نے بتلایا۔ اس سے انحراف کر کے مسلمان نہ مٹائے خدا در رسول کو ٹھیک ٹھیک سمجھ سکتے ہیں سچے مسلمان کہتے ہیں چہ با سیکہ دیگر اقوام کو اسلام کا حلقہ بگوش بنا سکیں

خدا کی انجمن کو سونے۔ اور حق باطل کی تیز عطا فرمائے ورنہ یہ دیکھ کر جو جب ارشاد نبوی شیخ کے لئے بہتر کار بن اصل با نقل موجودی ہی قرآن مجید کے لئے کچھ اور مہم شاعری کی اور فریب بکار مسلمانوں کے لئے

بسم الرحمن الرحیم۔۔۔ محمد و علی علیہما السلام

## خطبہ جمعہ

حضرت امیر المومنین خلیفۃ المسیح ثانی ایدہ اللہ  
(مزمودہ ۲۴ ستمبر ۱۹۱۰ء)

الْقَدْ ذَلِكِ الْكِتَابُ لَا رَيْبَ فِيهِ هُدًى لِّلْمُتَّقِينَ  
الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا  
كَذَّبْنَاهُمْ مِنْهُ يُفِقُونَ ۚ وَالَّذِينَ يُؤْمِنُونَ بِمَا أُنْزِلَ  
إِلَيْكَ وَمِمَّا أُنْزِلَ مِنْ قَبْلِكَ ۚ وَبِالْآخِرَةِ هُمْ  
يُوقِنُونَ ۚ أُولَٰئِكَ عَلَىٰ هُدًى مِنْ رَبِّهِمْ ۚ  
وَأُولَٰئِكَ هُمُ الْمُفْلِحُونَ ۝

انسانوں میں سے بہت سے انسان سست بھی ہوتے ہیں  
کچھ بھی ہوتے ہیں بے استقلال بھی ہوتے ہیں اور بے ہمت بھی ہوتے  
ہیں۔ اور ان بڑے خصائص کے خلاف ماعظ لوگ لوگوں کو بہت  
کچھ کہتے سنتے بھی ہتے ہیں۔ اور ان سے بچنے کی طرف متوجہ بھی کرتے  
رہتے ہیں لیکن اصل ہوشیاری۔ اصل ہمت اور کام کرنے کی طاقت  
وقت کے کہتے ہیں؟ اور اس سے کیا مراد ہے؟ اس سے بہت  
کم لوگ آشنا ہوتے ہیں۔ اسی لئے بعض لوگ غلطی سے بعض باتوں  
کا نام ہمت ہوشیاری اور کام کر نیکی علی طاقت رکھتے ہیں لیکن  
درحقیقت وہ علی طاقت۔ ہمت اور ہوشیاری نہیں ہوتی۔ بلکہ ہمت  
ہوشیاری اور علی طاقت وقت بہت بڑی چیزیں ہیں اور ان کا  
حاصل کرنا یا اپنے اندر پیدا کرنا کوئی چھوٹی سی بات نہیں۔ کیونکہ یہ  
بڑے صبر اور بڑی محنت کو چاہتی ہیں۔

**وقت و جوش** بہت سے لوگ دنیا میں بعض وقتوں میں بڑے  
چوکس اور ہوشیار بھی ہوتے ہیں مگر باوجود اسکے  
وہ چوکس اور ہوشیار نہیں ہوتے۔ بعض لوگ بعض وقتوں میں بڑے  
جوش سے کام کرتے ہیں۔ لیکن باوجود اسکے ان کا وہ فعل اس امر پر دلالت  
نہیں کرتا کہ وہ بڑے ہمت والے اور اولوالعزم ہیں۔ اور نہ اس  
سے یہ ثابت ہوتا ہے۔ کہ ان کے اندر علی طور پر کام کرنے کی طاقت  
اعلیٰ حد تک گنجی ہوئی ہے۔ کیونکہ ان کے تمام کام ایسے ہی ہوتے  
ہیں جیسے اُنڈی کا اُنڈال۔ اُنڈی جب چولہے پر چڑھی ہو۔ تو اس  
میں اُنڈال آتا ہے۔ مگر وہ اُنڈال قائم رہنے والی چیز نہیں ہوتی۔

ذرا ڈھکنا آتا رہے۔ وہیں بیٹھ جاتا ہے تو وہ اعمال جو ان کی ہمت چستی  
اور ہوشیاری پر یا ان کے اندر علی طاقت کے موجود ہونے پر بظاہر  
دلائل کہتے ہیں درحقیقت ہند ایک کے اُنڈال سے زیادہ وقعت  
نہیں رکھتے۔ یہ خیال میں تو دنیا میں کوئی بھی ایسا انسان نہیں  
جس پر کسی نہ کسی وقت جوش اور چستی کی حالت نہ گذرتی ہو جس طرح  
ہر وہ ہندیا جو آگ پر رکھی جاتی ہے اُبلتی ہے۔ اسی طرح ہر وہ  
انسان جو دنیا میں کام کرتا ہے کسی نہ کسی جوش دکھاتا ہے لیکن  
باوجود اسکے نہیں کہہ سکتے کہ وہ بڑا کام کر رہا ہے۔ کیوں؟ اسلئے  
کہ اس کا جوش وقتی ہے۔ وقتی جوش بیشک ایک حد تک مفید  
ہوتا ہے اور اکثر کام چھے جاتا ہے لیکن اس سے وہ نتائج  
نہیں نکل سکتے جو استقلال کے ساتھ کام کرنے سے نکلتے ہیں  
کیونکہ اس طرح جو نتائج نکلتے ہیں وہ وقتی جوش کی نسبت  
بہت بچے ہوتے ہیں۔

**وقتی اور مستقل  
جوش میں فرق**

اگر کوئی ایسا وقت آئے کہ ہندوں  
مسلمانوں کا یا مسلمانوں عیسائیوں کا  
یا ہندوؤں عیسائیوں کا مباحثہ  
ہو۔ تو ہر قوم کے آدمی ہی ظاہر کر دیں گے کہ اپنے مذہب کی محنت  
میں ایسے چور ہیں کہ ایک بات بھی اسکے خلاف نہیں سن سکتے۔ لیکن  
جب پنڈت اور مولوی یا پادری مباحثہ سے اُٹھ کھڑے ہوں  
تو انھیں کبھی خیال بھی نہیں آتا کہ ہمارے مذہب میں بھی کوئی خوبی  
ہے یا نہیں۔ اسلئے غیرت چاہیے یا نہیں۔ مباحثات میں ٹالوں  
کو زیادہ جوش آیا کرتا ہے مگر جب گھر جاتے ہیں تو سب کچھ بھول  
جاتے ہیں۔ اب اس جوش کو دیکھ کر کوئی کہہ سکتا ہے کہ یہی لوگ  
صحابہ کا نمونہ ہیں اور واقعہ میں انکی اس حالت کو دیکھ کر ایک  
نبی کی تربیت یافتہ جماعت کے ساتھ انھیں تشبیہ و تمثیل کی جاسکتی ہے  
کیونکہ یہ لوگ اس وقت اپنے مذہب کے خلاف شکر گزشتہ کرتے  
ہیں۔ دین کی محنت میں چور نظر آتے ہیں۔ اپنے مذہب کی کامیابی پر  
اتنی خوشی کا اظہار کرتے ہیں کہ انھیں بادشاہت بھی ملتی تو بھی  
اتنی خوشی نہ کرتے۔ یہی حال سبھی معرفت رکھنے والوں کا ہوتا ہے  
وہ چونکہ خدا تعالیٰ سے خاص تعلق رکھتے ہیں اسلئے کوئی شکل  
ان کے راستہ میں حائل نہیں ہو سکتی۔ کوئی تکلیف انھیں نہ  
ہیں کر سکتی۔ انکے لئے دین کی کامیابی سب سے بڑھ کر خوشی ہوتی  
ہے۔ یہی حالت مباحثہ میں لوگوں کی نظر آتی ہے مگر ان دونوں  
جماعتوں میں بہت بڑا فرق ہے اور وہ یہ کہ انبیاء کی تربیت

جماعت کے لوگ گھروں میں جاتے ہیں سوتے ہیں۔ جاگتے ہیں  
چلتے ہیں۔ پھرتے ہیں اپنے تمام کاروبار کرتے ہیں۔ لیکن انکی ہر  
حالت اور ہر وقت میں جوش اور چستی نمایاں ہوتی ہے۔ اور جو  
دوسرے میں ان کا جوش صرف مباحثہ کے وقت تک ہی محدود  
ہوتا ہے مگر جا کر وہ دنیا کے کاموں میں لگ جاتے ہیں اور دین کا  
خیال بھی نہیں رہتا۔ اسی طرح بہت سے بخیل جن کے ہاتھوں  
سے ایک پیسہ بھی نہیں نکلتا۔ بڑی بڑی رقمیں دے ڈالتے ہیں مگر  
وہ بھی نہیں کہلا سکتے۔ کیوں؟ اسلئے کہ کسی خاص وجہ یا خاص  
منظر یا خاص بات سے متاثر ہو کر ان کا بخل دھب جاتا ہے اسلئے  
وہ کچھ دے دیتے ہیں۔ اور یہ بات بیرونی اثرات سے ان میں  
پیدا ہوتی ہے نہ کہ انکی طبیعت سے نکلتی ہے۔ لیکن ایک سچی کو  
کسی مجلس کے اختتام یا کسی منظر کی کیفیات یا واعظ کا وعظ  
یا کسی کی شان و شوکت دینے کے لئے مجبور نہیں کرتی۔ بلکہ انکی  
فطرت سے مجبور کرتی ہے کہ کسی غریب کی مدد کی جائے۔ پھر غرض  
وقت نہیں بلکہ تنگی و فراخی سرسبز ہر حال میں انکی سخاوت ظاہر  
ہوتی رہتی ہے۔

**کامیابی کی اصل** پس اصل بات جو دنیا میں کسی کو  
کامیابی کرتی ہے وہ ایک صفت کا  
اپنے اندر ہمیشہ کے لئے قائم کر لینا ہوتا ہے نہ کہ ایک وقت کیسے  
اس کا حاصل کر لینا۔ کیونکہ وقتی جوش تو خیر سے شریعہ انسان کو بھی  
اپنے مذہب کی حاکمیت میں آجاتا ہے چنانچہ اخباروں میں ایسے  
واقعات پڑھے جاتے ہیں مثلاً دینا نکال کالج اور اسلام آباد کالج  
کے لڑکوں میں پیچ ہو تو مومچ دروازہ کے گنڈے لٹھ لیکر آگئے  
کہ مسلمان اور اربوں کا مقابلہ ہے ہمیں مسلمانوں کی ہمدردی کرنی چاہیے  
اس نظارہ کو دیکھ کر انھیں کہہ سکتے کہ ان میں اسلامی جوش ہے  
کیونکہ ایک نظارہ کی وجہ سے ان میں وقتی جوش نظر آتا ہے اور  
حقیقت میں کچھ بھی نہیں۔ اصل ہمت اور جوش سے کام کر لینا  
وہ انسان ہوتا ہے جو کبھی ٹھکتا نہیں۔ خواہ کتنا ہی مشکل کام  
اسے پیش آئے۔ اور کتنا ہی لمبا عرصہ اس کے کہنے میں لگے لیکن  
وہ جو ایک وقت خواہ کتنا ہی جوش دکھائے۔ اس کا جوش جھٹکا  
کی طرح بیٹھ جاتا ہے۔ اسلئے کہ کسی قسم کا انسان کامیاب  
نہیں ہو سکتا جتنے انسان کامیاب ہوتے ہیں اور جتنی قومیں ترقی  
کرتی ہیں وہ وہی ہوتی ہیں جکی ہمت اور جوش نے وقت کو نہیں  
دیکھا۔ خواہ دس برس گلیں۔ یا بیس تیس یا چالیس یا پچاس۔ جب تک

ان کا مدعا حاصل نہ ہو۔ چھوڑتے ہیں۔ یہ نہیں کہ ان میں وقتی جوش پیدا ہو گیا ہو۔ بعض لوگ وقتی جوش سے کوئی اچھا کام کر لیتے ہیں۔ لیکن گھر آکر کھپاتے ہیں۔ مثلاً بعض لوگ کسی جلسہ میں دوسروں کو دیکھ کر خود بھی چندہ دیدیتے ہیں مگر گھر آکر کھپاتے ہیں اور کہتے ہیں کہ چندہ نہ دیتے یا جتنا دیا اس سے کم دیتے تو اچھا ہوتا۔ اس طرح جو ثواب انھیں ہوتا ہوتا وہ بھی ضائع ہو جاتا ہے۔

**اسلام کس طرف بلاتا ہے**

اسلام جس طرف بلاتا ہے وہ وقتی جوش کا کام نہیں بلکہ موت تک انسان کو قربانی کے لئے بلاتا ہے۔ اس لئے مومن پر کوئی وقت ایسا نہیں آتا کہ اسے قربانی کے لئے نہ بکایا جائے۔ ہر حالت اور ہر وقت میں آسانی اور ازلے پکار پکار کر کہتی ہے کہ ابھی بڑا کام ہے خوب جوش سے گھر ہو۔

**جماعت احمدیہ کا کام**

آدی گھبرا جاتے ہیں کہ کیا ہم ہمیشہ ہی یہ کام کرتے رہیں گے ایسے نامہاں نہیں جانتے کہ انھیں جنس و صو کے لئے رہے یہ کام کچھ حقیقت نہیں رکھتے۔ اور خدا تعالیٰ کو یہ مد نظر نہیں کہ کسی کا روپیہ خرچ کر لے۔ اور نہ یہ مد نظر ہے کہ کسی کا دل بچھڑا کر دوسرے مالک کی سیر و تفریح کا حصہ۔ اور نہ اسے یہ منظور ہے کہ وقت خرچ کر کے انھیں ٹھیس۔ بلکہ وہ تو ہم میں ایک ایسی طاقت پیدا کرنا چاہتا ہے کہ انسان کسی روک اور کسی شکل کو خدا تعالیٰ کے لئے بڑا شکر کرنے میں چپکا جائے نہیں۔ اور اس کے لئے کسی وقت دشمن کے مقابل سے نہ ہٹے۔ بلکہ ہر وقت ہتھیار تیز رکھے۔ کیوں؟ اس لئے کہ ایک دشمن سے اس کا مقابلہ ہے وہ دشمن خواہ اپنا ہی نفس ہو یا دوسرا انسان یا شیطان ہو۔ ہر وقت اس کے سر پر موج دہے۔

**ہم اور ہمارا کام**

ہم اسے لئے جو کام ہے۔ یعنی صداقت اسلام کو پھیلانا۔ یہ کوئی آسان کام نہیں۔ نہ کوئی مشائی ہے کہ اٹھائی۔ اور کھالی۔ نہ کوئی کپڑا ہے کہ لیا اور پہن لیا۔ اس لئے وقتی جوش کا کام نہیں بلکہ حقیقی جوش رکھنے والی جماعت کا کام ہے۔ کیونکہ تمام دنیا کی اصلاح کا ایسا فرض ہے جس کے خلاف ساری دنیا زور لگا رہی ہے۔ یہ تو ایسی ہی بات ہے کہ چندہ میں مست باغی چھوڑ کر ایک بچہ کو کما جائے کہ ان کو پکڑو۔ جانتے ہو اس بچہ کو کس

قدر احتیاط کی ضرورت ہوگی۔ پس وہ مست باغی نہیں بٹے بٹے تجربہ کار مہادت کام نہیں کر سکے۔ ان کے درمیان ہماری جماعت کو چھوڑ دیا گیا ہے جو بچہ کی طرح ہے اور مخالف لوگ مست باغیوں کی طرح۔ جو جھوٹی آزادی کو آزادی سمجھ کر خدا تعالیٰ کی فرمانبرداری سے بھاگے جاتے ہیں اور چاہتے ہیں کہ جو انھیں اصل آزادی کی طرف لانا چاہتا ہے اسے کچل دیں۔

**ہماری مشکلات**

آپ لوگ جانتے ہیں کہ جہاں مریض کا یہ خیال ہو کہ مجھے زہر پلایا جا رہا ہے وہاں ڈاکٹر کو کسی وقت پیش آتی ہے۔ بہت ہی زور ہو تو دوائی پلائی جا سکے۔ ایک تو وہ مریض ہے جو سمجھے کہ میرا علاج ہو رہا ہے۔ وہ بھی دوائی پینے سے منہ بنانا۔ ناک بھونچنا۔ لیکن اور کہتا ہے۔ دوائی بے مزہ ہے پینے کو ہی نہیں چاہتا۔ لیکن ایک ایسا مریض ہے جس کو یہ یقین ہو کہ وہ دزد جو آگے سیکے لئے معصیت کا موجب ہو رہا ہے دوائی پینے سے دگنا ہو جائے گا یا اس دوائی کے ملنے سے اترنے ہی جان نکل جائیگی تو بتاؤ کہ وہ مریض کس شدت سے ڈاکٹر کا مقابلہ کرے گا۔ ایسے موقع کے لئے بڑا باہمت اور استقلال والا اور مدبر ڈاکٹر چاہیے جو طرح طرح سے لے پہلا کر اور نرم کر کے دوائی پلائے۔ پس ہمارے سپر بھی جو مریض ہیں وہ یہی سمجھتے ہیں کہ میں زہر دیا جائے گا وہ مسیح موعود جو دنیا کو ہدایت کی طرف بلانے کے لئے آیا تھا اس کا ذکر ان کے سامنے کر دو تو فوراً پتھر مانے لگ جائیں گے۔ وہ مسیح موعود جو دنیا کے آرام کا باعث تھا اسے دکھ کا باعث سمجھ رہے ہیں وہ مسیح موعود جو سچائی کی طرف بلانے آیا تھا دنیا کو یقین ہے کہ وہ جھوٹ کی تعلیم دیتا ہے۔ وہ مسیح جو شیطان کے پیچھے سے آزاد کرنے آیا تھا۔ دنیا سمجھ رہی ہے کہ اپنی غلامی میں جکڑنے کے لئے آیا اور دنیاوی عزت کے لئے لوگوں کو غلام بناتا ہے وہ مسیح جو خدا کے خلق قائم کرنے کے لئے آیا تھا۔ دنیا کو یقین ہے کہ وہ خدا سے دور کرنے آیا ہے۔ پس ایسی صورت میں اگر ان کو سمجھایا جائے۔ تو وہ مخالفت میں سارا زور لگاتے ہیں اور برداشت نہیں کرتے۔ کہ ہمارا نسخہ استعمال کریں یا یہ موقع پر ہمیں کسی معمولی نہیں بلکہ بڑے ہماری استقلال کی ضرورت ہے۔

**دینی کام ختم نہیں ہوتے**

پھر اگر کسی ڈاکٹر کے پاس ایک دور مریض ہو تو وہ خیال کر سکتا ہے کہ دو گھنٹہ یا چار گھنٹہ کام کے بعد فرصت ہو جائیگی

لیکن جہاں کرڈوں مریض ہوں۔ ایسے موقع پر یہ خیال کرنا نادانی ہوگی کہ ہمارا کام ایک یا دو دن کا ہے کیونکہ ہر اصل میں صدیوں کا کام ہے اور اس کے لئے نسلوں در نسلیں آئیں گی۔ اور ان کے ہاتھ۔۔۔۔۔ خالی ہونگے۔ کام زیادہ ہوگا۔ اور آدمی تھوڑے۔ کیونکہ دینی کام تو کبھی ختم ہی نہیں ہوتا۔ جتنے دیکھا ہے کہ جب کوئی قوم یہ سمجھ لے کہ اب میرا کام ختم ہو گیا ہے۔ اسی وقت اس کے اقوام جو ہنزلہ ڈاکٹر کے ہوتے ہیں مریض ہو جاتے ہیں کیونکہ یہ ایسا مرض ہے کہ جب ڈاکٹر یہ سمجھ لیں کہ اب کوئی مریض نہیں۔ تو وہی مریض ڈاکٹروں کو لگ جاتا ہے۔ پھر آسمان سے ڈاکٹر اگر ایک مدرسہ قائم کرتا ہے۔ اور اس میں ایسے ڈاکٹر تیار کرتا ہے جو دنیا میں مریضوں کے علاج میں لگ جاتے ہیں اس پر صدیوں کی صدیاں گند جاتی ہیں۔ اور وہ فارغ نہیں ہوتے حتیٰ کہ بعض لوگ علم ڈاکٹری کو بھول جاتے ہیں۔ اس لئے دینی مریض بن جاتے ہیں۔ اور ایسے مریض کہ لوگ ان پر ہنستے ہیں۔ جیسے آجکل یورپ کے لوگ مسلمانوں پر نہیں ہے۔ غرض یہ مقابلہ کوئی چھوٹا سا تھا نہیں بلکہ بہت بڑی قربانی چاہتا ہے۔ جب کوئی انسان اس کو ہاتھ میں لے۔ تو سمجھ لے کہ مرتے دم تک ایسا کوئی وقت نہیں آئے گا کہ میں اس سے فارغ ہو سکوں پس ہماری جماعت کے لئے جس نے یہ کام اپنے ہاتھ میں لیا ہے بہت بڑی ہمت۔ عملی طاقت۔ اور استقلال کی ضرورت ہے اور جتنک ہم خاص جوش اور استقلال سے کام نہ کریں گے کامیابی کہاں ہو سکتی ہے۔ ہم سے پہلی جماعتوں نے کیا کیا۔ اور ایسا کیا کہ دن رات ایک کر دیا تب جا کر انھیں کامیابی ہوئی۔

**مومن کے کام**

یہ آئیں جو یقین پڑھی ہیں۔ ان میں اللہ نے مومنوں کے کچھ کام فرمائے ہیں ایک طرف تو یہ فرمایا۔ کہ یٰ مومنون یا العقیب وہ غیب پر ایمان لاتے ہیں یعنی جو باتیں لوگوں کی نظروں سے غائب اور دنیا سے پوشیدہ ہوتی ہیں۔ ان پر ایمان اور یقین ہو جاتا ہے۔ جس طرح کوئی ڈاکٹر خوردبین سے باریک چیزوں کو دیکھ لیتا ہے۔ اسی طرح وہ چیزیں جو لوگوں سے پوشیدہ ہوتی ہیں۔ مثلاً ہستی باری تعالیٰ۔ ملائکہ متقی لوگ ان سے اچھی طرح آگاہ ہو جاتے ہیں اور انھیں ان کے متعلق تسلی حاصل ہو جاتی ہے نیز وہ باتیں جو لوگوں پر پوشیدہ ہوتی ہیں ان پر اللہ تعالیٰ ظاہر کر دیتا ہے جن پر انھیں ایمان حاصل ہو جاتا ہے۔

**ایمان کامل**

کامل ایمان کا حاصل ہونا بڑی خوبی کی بات ہے

یہ ہر ایک کو کہاں نصیب ہوتا ہے۔ مثلاً خدا کو ماننے والے لاکھوں اور کروڑوں ہیں لیکن اگر خدا کی ہستی کے متعلق کریا جائے تو اکثر دھڑکیٹنے اور بہت ایسے ہو گئے جنہیں ایمان ہی نہیں ہے۔

پھر فرماتا ہے **وَيُفِيحُونَ الصَّلَاةَ** عبادت میں دوام | وہ ایک وقت کی نمازیں نہیں

پڑھتے بلکہ ہر وقت اللہ کی عبادت میں مشغول رہتے ہیں۔ جب ان کی نظر اتنی وسیع ہو جاتی ہے کہ غیب پر انھیں ایمان مائل ہو جاتا ہے۔ تو نمازیں قائم کرتے ہیں اور اپنی دوام اختیار کرتے ہیں۔ ”قامت“ کسی چیز کو قائم کرنا اور اس پر قائم رہنا ہے۔ یُفِيحُونَ الصَّلَاةَ نماز کو ہمیشہ قائم رکھتے ہیں۔ اس کے معنی نماز کے تمام پہلوؤں کو مد نظر رکھنا اور کوئی نقص اور کمزوری نہ کرنا بھی ہیں۔ یعنی وہ نمازوں کو اس طرح پورا اور کرتے ہیں کہ کوئی کمزوری نہیں رہنے دیتے یعنی نماز کے کل ظاہری اور باطنی شرائط کو پورا کرتے ہیں۔

**وَيَحْتَارُ قُلُوبُهُمْ يَسْفِقُونَ** اور جو کچھ ہم نے ان کو دیا ہے اس میں سے خرچ کرتے ہیں

پہلے ان کا ایمان کامل ہوتا ہے پھر وہ خدا کی عبادتوں میں مشغول ہوتے ہیں جس کا لازمی نتیجہ ہوتا ہے کہ خدا تعالیٰ کے بندوں سے نیک سلوک کرنے لگتے ہیں۔ کیوں؟ اس لئے کہ جس چیز سے انسان کو محبت ہوتی ہے اس سے اور جتنی چیزیں تعلق رکھنے والی ہوتی ہیں۔ ان سے بھی اس کو محبت ہو جاتی ہے۔ کہتے ہیں جنوں کی گلی سے گذرنا تھا کہ اگر ایلی کا کتا نظر آیا۔ وہ اسے پیار کے لگ گیا تو یہ ایک بچہ بات ہے۔ کہ جس چیز کی عزت انسان کے دل میں ہوتی ہے۔ اس سے تعلق رکھنے والی ہر چیز کی وہ عزت کرتا ہے۔ دیکھ لو جنسوت ہندوستان میں لائوں کی ملکوت تھی۔ تو لوگ جتنے پیسے اور عربی و فارسی پڑھتے تھے۔ لیکن اب اگر کوئی جتنے پیسے تو لوگ نہیں کہ یہ بھی کوئی لباس ہے اور عربی و فارسی کو تو انہیں ہی ہیں۔ ان کی بجائے انگریزی پڑھنے پر زور ہے۔ پس جب اللہ تعالیٰ سے تعلق قائم ہو جائے تو ساتھ ہی اس کی غماز کے ساتھ بھی تعلق ہو جاتا ہے۔ اس لئے وہ خدا کے دیئے ہوئے سے خرچ کرتے ہیں۔ اور محتاج اور غریب لوگوں سے سُن سلوک کرتے ہیں۔

پھر **وَالَّذِينَ يُؤْمِنُونَ بِمَا أُنْزِلَ إِلَيْكَ** آنحضرت صلی اللہ علیہ وسلم پر جو کلام نازل ہوا۔

اس پر ایمان لاتے ہیں۔ پہلے اللہ تعالیٰ اور اس کے بندوں سے تعلق رکھنے کا ذکر تھا۔ اس پر یہ سوال ہو سکتا

تھا کہ کس طرح عمل کیا جائے؟ اس سوال کا جواب اس کے اسکے اور کوئی نہیں ہو سکتا کہ آنحضرت صلی اللہ علیہ وسلم جو تعلیم لائے۔ اس لئے **يُؤْمِنُونَ بِالْغَيْبِ** اور یقیناً **وَالصَّلَاةِ** اور **مِمَّا رَزَقْنَاهُمْ يُسْفِقُونَ** کا لازمی نتیجہ یہ ہے کہ **يُؤْمِنُونَ بِمَا أُنْزِلَ إِلَيْكَ** کیونکہ جب کوئی اپنے دل سے ہستی باری پر ایمان لے آئیگا۔ اور اس کی عبادت کو اپنی عبادت میں داخل کرے گا اور خدا کی مخلوق سے نیک سلوک کریگا تو فوراً اس بات کا بھی اقرار کرے گا کہ میری عقل ایسی نہیں جو ہر بات کے نفع و ضرر تک پہنچ جائے اس لئے کسی رتبہ تیلنے والے کی ضرورت ہے اور وہ آنحضرت صلی اللہ علیہ وسلم کے سوا کوئی ہو نہیں سکتا۔

پھر **وَمَا أُنْزِلَ مِنْ قَبْلِكَ** آنحضرت صلی اللہ علیہ وسلم

کو مانکر ضرور ہے کہ اور نبیوں کو بھی مانا جائے کیونکہ ایک نیا ہی دوسری سچائی کو قبول کر نیچے لئے رتبہ صاف کرتی ہے چنانچہ آپ پر جو کلام آتا۔ اس کو انکرا اور نبیوں کا ماننا بھی ضروری ہوتا ہے۔ مثلاً ایک ہندو جو حضرت موسیٰ۔ عیسیٰ۔ ابراہیم (علیہم السلام) کو جھوٹا سمجھتا ہے۔ جب آنحضرت صلی اللہ علیہ وسلم کی سچائی پر ایمان لاتا ہے تو ساتھ ہی یہ بھی مان لیتا ہے کہ یہ سب خدا کے پیسے رسول تھے۔

پھر **وَالْآخِرَةِ هُمْ يُوقِنُونَ** جب پہلے کلاموں پر یقین ہو جائے تو یقیناً اس بات کو بھی مانا پڑتا ہے کہ خدا کی کوئی صفت معطل نہیں ہوتی جس طرح وہ پہلے کلام کرتا تھا۔ ویسے ہی اب بھی کرتا ہے۔ اس طرح آنے والے کلام پر یقین حاصل ہو جاتا ہے۔

قرآن شریف سے معلوم ہوتا ہے کہ جو قوم نبی کی تعلیم کو بھول کر تباہ و برباد ہو گئی وہ وہی ہوئی ہے جس کی یہ کہا کہ اب کوئی نبی نہیں آئے گا۔ لیکن پہلی کتابوں پر ایمان لانے کا لازمی نتیجہ یہ ہے کہ آنے والے کلام پر بھی ایمان لایا جائے۔ یہی وجہ ہے کہ حضرت عائشہ نے پہلے ہی کہہ دیا کہ **قُولُوا خَاتَمُ الْأَنْبِيَاءِ** وہ ختم ہوا کہ نبی بعدہ۔ یہ تو کہو کہ رسول اللہ انبیاء کے خاتم ہیں لیکن یہ نہ کہو کہ آپ کے بعد کوئی نبی نہیں آئے گا کیونکہ آپ پر ایمان لانے کا لازمی نتیجہ یہ ہے کہ وہ خدا جو ہمیشہ سے

اپنی مخلوق کی ہدایت کے لئے بھیجا آیا ہے۔ کیا ممکن ہے کہ کسی کو نبوت کے قابل سمجھ کر اس پر فائز نہ کرے۔ اور آئندہ کے لئے کلام کرنا بند کر دے۔ پس اگر کچھ کلام پر یقین آجائے تو آئندہ پر ضرور ایمان مائل ہو جاتا ہے۔ خدا تعالیٰ فرماتا ہے **أُولَٰئِكَ عَلَىٰ هُدًى مِنْ رَبِّهِمْ** وہی وہ لوگ ہیں جو سچی ہدایت پر ہیں ان کے سوا اور کوئی نہیں۔ اور صرف یہی وہ

وحی الہی سے مشرف ہونا

ہدایت ہے جو انسان کو کامیاب کر دیتی ہے کیونکہ جب یقین ہو جائے کہ خدا کی طرف سے کلام نازل ہوتا ہے اور خدا تعالیٰ یہ انعام دے سکتا ہے تو انسان محنت بھی کرے گا۔ میں نے خود حضرت مسیح موعود علیہ السلام سے سنا ہے **هُدًى لِلْمُتَّقِينَ** کے آپ یہ معنی فرماتے کہ متقی وہ ہوتا ہے جو ایک حد تک اعمال کرے اور مدار شرعیات احکام کو پورا کرے۔ ہدیٰ للمتقین سے یہ مطلب ہے کہ پھر اللہ تعالیٰ متقی سے بڑھا کر اوپر کے درجہ پر لے جاتا ہے اور متقی کے بعد یہ درجہ ہوتا ہے کہ خدا اس سے کلام کرنا ہے۔ یعنی وحی کا دروازہ اس پر کھولا جاتا ہے۔ پس جب انسان کو یقین ہو جائے کہ وحی کا دروازہ کھولا جائے گا۔ تو وہ کوشش بھی کرے گا۔ اور جب کو یہ امید ہی ہو۔ وہ نہیں کرے گا۔ مثلاً ایک آدمی کو یقین ہو کہ فلاں مکان پر فلاں چیز ہوگی۔ تو وہ وہاں جائے گا۔ لیکن اگر اسے معلوم ہو کہ نہیں ہوگی تو نہیں جائے گا۔

شرعیات احکام دوائی ہیں

متقی کے واسطے یہ باتیں ہیں اور ایسی ہیں کہ ایک دم کے لئے اگر ان کو کوئی چھوڑ دے تو جھٹ اس کا ایمان گر جاتا ہے۔ کوئی کہے کہ اب ان کی ضرورت نہیں تو خدا تعالیٰ سے دور کیا جائے گا۔ نماز اور صدقہ کو چھوڑنے سے پہلی حالت قائم نہ رہے گی۔ قرآن پر ایمان نہ لانے سے ذیل ہو جائے گا۔ کیونکہ شریعت کے جتنے احکام ہیں وہ ایسے ہیں جو سب انسانوں سے ہر وقت تعلق رکھتے ہیں اور بار بار کہئے جاتے ہیں۔ اس سے اللہ تعالیٰ نے اس طرف متوجہ کیا ہے کہ کامیاب وہ انسان ہو سکتا ہے جو ہر وقت لگا رہے مسلمانوں کی نماز پر ایسی نہیں آچے پڑھ کر چھوڑ دیں۔ صدقہ و خیرات ایسا نہیں کہ ایک دو دفعہ کیا اور پھر چھوڑ دیا۔ بلکہ جس دن سے کوئی مسلمان ہوتا ہے

اسکے لیکر نے کے دن تک یہ باتیں ساتھ ہی رہتی ہیں  
اس خدا تعالیٰ نے بتایا ہے کہ جتنے کام خدا کے لئے  
ہوتے ہیں وہ اسی طرح کے ہوتے ہیں +

**ہمیں کیا کرنا چاہیے** | پس ہمارے کاموں پر سال  
پر سال گزریں تو ہمیں پہلے  
سے زیادہ جوش اور استعلا دکھانا چاہیے۔ کیونکہ ہم تو  
اس انسان کی امت ہیں جسکی نسبت خدا تعالیٰ نے فرمایا ہے  
کہ **دلائل خیرہ** خیر لک من الادلۃ تیری ہر انوال  
گھڑی پہلی سے اچھی ہے۔ پس پچھلے سال اگر کسی کو کسی نیک  
کام کرنے کی توفیق ملی تھی تو اب اسے یہ خیال ہونا چاہیے کہ  
اگلے سال اس سے زیادہ توفیق ملے۔ اور اگر کوئی پچھلے  
سال کی نسبت سست ہو جاتا ہے تو گویا آنحضرت صلی  
اللہ علیہ وسلم کے اتباع سے ہٹا ہے کیونکہ خدا تو فرماتا ہے  
**دلائل خیرہ** خیر لک من الادلۃ۔ اور دوسری جگہ  
فرماتا ہے **ولکم فی رسول اللہ اسوۃ حسنہ**۔ کہ  
اگر تمہیں کوئی کام کرنا ہے تو رسول کی پیروی سے کرو۔ پس ہمارے  
ہر گھڑی پہلی سے اچھی اور ہر سال پہلے سال سے اچھا ہونا  
چاہیے اور جو کچھ پچھلے سال کیا۔ اس پر یہ خیال نہ کرنا چاہیے  
کہ بہت خدمت کر لی ہے بلکہ یہ خیال ہونا چاہیے کہ پچھلے  
سال ہم ایک سیڑھی چڑھے تھے۔ اور ایک اب چڑھیں گے  
اس لئے بڑھ کر کام کرنا چاہیے۔ ہمیں اور نہیں تو جواہری  
لئے سبق لینا چاہیے۔ جواہری حقد مال ضائع کرتا ہے اتنی  
ہی کھینے کی اور تڑپ اسکو پیدا ہوتی ہے۔ مگر ہم تو مال  
ضائع نہیں کرتے بلکہ یہ بوجہ ہوتے ہیں۔ جواہری تمام مال کے  
خرچ ہو جانے تک ہمت نہیں ہارتا۔ ہندوؤں میں تو  
بعض اپنی بیویاں بھی ہار دیتے ہیں کہ شاید اب کچھ آجائے  
ایک مومن کی ہمت کم از کم جواہری سے تو بڑھ کر ہونی چاہیے  
کیونکہ جواہری جسکو کوئی آسانی طاقت ہمیں کہتی کہ بڑھے  
چلو۔ وہ ہمت نہیں ہارتا۔ اور روپیہ لگاتا رہتا ہے مومن  
کو تو ہر وقت آواز آتی ہے کہ ابھی تمہارے ذمے بہت  
کچھ کام ہے کام میں لگے رہو۔ پس مومن کو ہر وقت یہ خیال  
ہونا چاہیے۔ کہ میں ہر روز زیادہ مال خرچ کروں۔ اور اس  
دقت کرتا رہوں کہ موت آجائے۔ اور خدا کے حضور اپنے  
اعمال کا بدلہ لینے چلا جاؤں۔ پس اس قسم کے استعلا

اور جوش کی ضرورت ہے کیونکہ جب تک یہ نہ ہوگا کامیابی  
ہمیں ہو سکے گی +

ہماری جماعت کے بعض لوگ گھبرا جاتے ہیں لیکن  
انہیں یاد رکھنا چاہیے کہ ہمارا ہر کام پہلے سے اعلیٰ ہونا  
چاہیے۔ کیونکہ ہم اس نئی کی امت ہیں جسکی ہر گھڑی پہلی سے  
اعلیٰ تھی +

اللہ تعالیٰ ہم پر اپنا فضل کرے۔ اور ہماری سستی  
بے تہمتی اور بے استغالی کو دور کر کے اس راستہ پر  
چلائے کہ جس پر چلکر ہم کامیاب ہو جائیں۔ اور اس امت  
سے بچائے۔ جس پر چلکر کھو کر کھائیں +

## باقی خبریں

(صفحہ ۲ سے آئے)

**لندن** سے ۶ ستمبر کی تاریخ پر ہے کہ فرانس میں شدید  
گولہ باری ہوتی رہی ہے ہفتے جو دشمن کی خندقوں پر جھلک  
آگ برساتی۔ تو اسکے جواب میں اس نے ریز میں توشیل  
گولے پھینکے۔ کوئی نقصان جان ہوا۔ ایک اور پیام برقی  
منظر ہے کہ مغربی محاذ میں کئی جگہ دشمن کے مورچوں پر شدید  
گولہ باری ہو رہی ہے۔ علاقہ سوی میں سرنگیں اڑانے  
کی کارروائی بھی مستعدی سے جاری ہے۔ فریج توپخانوں  
نے کئی جگہ جرمن توپوں کو خاموش کر دیا +

**ایران** میں جو روز بروز بد امنی بڑھتی جاتی تھی اور  
برطانیہ دوس کے خلاف تحریک ہو رہی  
تھی اسکے سبب روس دہاں اپنی فوجی جمعیت میں اضافہ  
کر رہا ہے۔ روس کے نیم سرکاری اخبار نو دی ریمیا کو پتہ  
لگا ہے کہ تمام ایران میں جرمن لوگ تانبے کی چیزیں خرید رہے  
ہیں اور سلطہ خانہ طہران سے تانبے پتیل کی پرانی توپیں  
خریدنے کے لئے بھی نامہ دیا م کر رہے ہیں +

**بلجیم** کے الحاق سے متعلق جرمن قوم میں اختلاف  
پیدا ہو گیا ہے اور ایک طوفان نے تیزی  
برپا ہے بعض چاہتے ہیں کہ الحاق ہو بعض نہیں۔

**برٹش** تجارتی جہازوں کی بحال جرنوں ڈیوئے کل تھا صرف ۲۸ ہے جنہیں کے اکثر چھوٹے پرائے انڈسٹری نیٹ (۱۱۳۷۸)

## مختلف

**امپیریل انڈین ریلیف فنڈ کی**  
میزان اب ایک کروڑ روپیہ کے

قریب بینی (۹۹۱۲۵۴۰) تک پہنچ گئی ہے +  
بمبئی سے پی اینڈ او کمپنی کا سٹیٹروسومہ "مٹان" اتنی  
مسافر لیکرہ تیرہ کروڑ روپے روایت ہونا تھا۔ اس میں ہائیکورٹ کلکتہ  
کے کئی بیج صاحبان بھی سوار ہیں +

**ہوگلی** میں لوٹ گھسٹ کی وارداتیں زیادہ ہونے لگی ہیں  
اس واسطے مقامی روسانے ڈسٹرکٹ مجسٹریٹ کے ہاں ایک درخواست  
دی ہے کہ یہاں اپنی حفاظت جان و مال کے لئے ایک ڈیفنس  
کیٹی بنا نے کی اجازت ملے +

**لکھنؤ** سے ۶ ستمبر کی تاریخ پر ہے کہ روزانہ لگا تار بارش  
کے سبب طغیانی بڑھتی جاتی ہے جو لوگ تاحال بظاہر امن میں  
تھے وہ بھی اب گھروں کو چھوڑ چھوڑ کر جہاں تہاں چلے جا رہے  
ہیں۔ دریائے گومتی کا سیلاب گرل سکول تک پہنچ گیا ہے اور  
لڑکوں کا سکول روم تہ آب ہے۔ اس مقام پر دریا کا پاٹ دو  
میل کے قریب ہے۔ یونائیٹڈ سرورس کلب بال روم بھی پانی میں ہے  
گھنٹہ گھر کے باغ میں کشتیاں چل رہی ہیں۔ پیر کو سیلاب  
زدگان کی امداد کے لئے اہل شہر کا ایک جلسہ ہونا ہے۔  
صاحب کشن لکھنؤ اسکے میجر جلس ہونگے۔ دوران سیلاب میں  
ایک شتی پر طلباء کینگ کالج اور پولیس کا کھنگڑا ہو گیا۔ جس میں سٹر  
وآرڈر سٹر ستمہ اور سٹر برٹن کے بھی چوٹیں آئیں تحقیقات  
ہو رہی ہے +

**پانکی** پور پریسیس ایک شخص سی منور کی تلاش کر رہی ہے جو  
میدرڈ (سپین) کا رہنے والا ہے۔ اور شکاگو کے رہنے چند  
ہفتے قبل یہاں پہنچا تھا۔ حال ہی میں مسلمان بن گیا ہے۔ اس کا  
موجودہ نام عبد السلام ہے۔ باقر گنج کی مسجد میں رہتا تھا +  
قیصر جرنی نے حال میں ایک موقع پر جو تقریر کی اس سے پایا  
جاتا ہے کہ آدمیوں کی اسکے ہاں کی پرکشی ہے اور بہت فروغ ہے  
**واشنگٹن**۔ (امریکہ) میں اعلان کیا گیا ہے کہ پاپ کی تجویز  
صلح کا مضمون عام طور پر شائع نہیں کیا جائے گا۔ مگر کہا جاتا ہے  
کہ اسکے بموجب آسٹریا جرمنی اور ترکی بھی شرائط صلح کی سلسلہ  
جنوبانی کے خلاف نہیں ہیں +

**افسوس** کہ درویشی کی فہرت نقصانات اس ہفتہ پھر طویل  
ہوئی ہیں جو اسکے درویشی کے لئے ایک فحشہ تھی (۱۱۳۷۸)